

علامہ عنایت اللہ گجرائی

مولانا عبدالملک

علامہ عنایت اللہ رحمۃ اللہ علیہ ۱۹ ستمبر ۲۰۱۰ء کو ۵ برس کی عمر میں اس دارفانی سے رحلت فرمائی گئی، **إِنَّا لِلَّهِ وَإِنَّا إِلَيْهِ وَجْعَلْنَا**۔ ان کی وفات سے ملت اسلامیہ پاکستان اور جماعت اسلامی ایک مایہ ناز خطیب، مخلص اور بے لوث داعی الی اللہ سے محروم ہو گئی۔ علامہ صاحب علم و فضل، ذہانت و فضانت، نصاحت و بلاغت اور تحریر و تقریر کے میدان میں صفت اول کی شخصیات میں شامل تھے۔

علامہ عنایت اللہ منڈی بہاؤالدین کے ایک گاؤں ہیڈ فیکر یاں میں ۱۹۳۵ء میں پیدا ہوئے اور میہین ابتدائی تعلیم حاصل کی۔ قرآن پاک ناظرہ مکمل کیا اور کچھ حصہ حفظ بھی کیا۔ مڈل اور میٹرک تک سکول کی تعلیم حاصل کی، پھر مدرسہ عربیہ چوکیرہ میں مولانا سید احمد شاہ کے مدرسے میں داخل ہو گئے جو مذکور اسلام مولانا سید ابوالعلی مودودیؒ سے متاثر اور ان کے نظریہ اقامت دین سے متفق تھے اور جید عالم دین، مبلغ، داعی اور مرمنی تھے۔

علامہ صاحب نے یہاں رہ کر علوم عربیہ و اسلامیہ کے ماہرا سامنہ اور مذاہب اسلامیہ اور ادیان باطلہ پر عبور کھنے والے محققین سے استفادہ کیا۔ مذاہب اسلامیہ کا تعارف اور ادیان باطلہ کی تردید اس مدرسے کا امتیاز تھا۔ اسی لیے علامہ صاحب کو اس میدان میں سبقت حاصل تھی۔ موقوف علیہ (مشکوٰۃ جو حدیث کی ۱۰ اکتب سے ماخوذ احادیث کا جامع مجموعہ ہے اور تفسیر جلالین اور پہدایہ اولین و اخیرین اور شرح عقائد و تفسیر بیضناوی اور اصول تفسیر پر مشتمل نصاب ہے) سے فراغت حاصل کی۔ اس دوران میں ان کی زبان و بیان کی صلاحیتیں اُبھر کر

سامنے آگئیں اور وہ استیج کی زینت بن گئے۔ تھوڑے ہی عرصے میں ان کی شہرت کو چار چاند لگ گئے۔ علامہ کا لقب ان کے استاذ و مرتب سید احمد شاہ چکریوی نے طالب علمی کے دوران ہی میں انھیں دے دیا تھا اور یہ ان کے نام کا اسی زمانے سے مستقل حصہ بن گیا تھا اور پھر خطابت ان کا اوڑھنا پچونا بن گئی۔ صاحح ستہ میں سندا لا جازۃ خطابت کے دوران میں حاصل کی۔ شیخ القرآن مولانا غلام اللہ خان رحمۃ اللہ علیہ سے دورہ تفسیر بھی اسی دوران میں شعبان و رمضان کے مہینے میں کیا اور تفسیری اسلوب اور مباحثت اور مشکلات القرآن میں خصوصی قابلیت اور صلاحیت پیدا کی۔ فاضل فارسی و فاضل عربی کے امتحانات پاس کیے۔ میانوال راجحہ کے مشہور و معروف عالم دین استاذ العلما مولانا غلام رسول فاضل دیوبند اور مولانا سلطان محمود کٹھیاں شیخان سے استفادہ کیا۔

آپ کے والد ایک متوسط درجے کے زمین دار تھے۔ فارسی زبان کا دینی نصاب پڑھاتھا اور اسے پڑھاتے تھے۔ علامہ صاحب[ؒ] نے بھی یہ نصاب انھی سے پڑھا۔ والدہ کا نام فاطمہ بی بی تھا۔ علامہ صاحب پانچ سال کے تھے کہ فاطمہ بی بی کا انتقال ہو گیا۔ ان کی دو بیٹیں اور ایک بھائی تھے۔ بھائی کا نام محمد شفیع، ایک بہن کا نام غلام عائشہ اور دوسری کا نام مریم بی بی تھا۔ مریم بی بی تقریباً ۹۰ برس کی ہیں، جب کہ باقی بہن بھائی فوت ہو گئے ہیں۔ علامہ صاحب[ؒ] کے آٹھ بیٹے اور دو بیٹیاں ہیں۔ چھے بیٹے شادی شدہ اور دو بیٹے زیر تعلیم ہیں۔

فراغت کے بعد شاہی مسجد منڈی بہاؤ الدین میں خطابت کے منصب پر فائز ہو گئے لیکن بعد میں مکمل اوقاف کے زیر اہتمام مرکز کو چھوڑ کر مدنی مسجد میں منتقل ہو گئے اور ساری زندگی مدنی مسجد کے منبر سے منڈی بہاؤ الدین اور گرد و نواح کے مسلمانوں کو جواہر خطابت سے فیض یاب کرتے رہے۔ ان کو سننے والوں کا ایک مستقل حلقوں جو دو میں آگیا جوان سے گھری محبت اور عقیدت رکھتا تھا۔ منڈی بہاؤ الدین کی مدنی مسجد کو علامہ صاحب[ؒ] کی بدولت پورے ملک میں شہرت حاصل ہو گئی۔ علامہ صاحب بیٹیں سے دعویٰ اور تبلیغی دوروں پر روانہ ہوتے اور بیٹیں والپس آ جاتے۔

مولانا گلزار احمد مظاہری[ؒ] نے حضرت استاذ العلما مولانا محمد چراح، مولانا مفتی سید سیاح الدین کا کاخیل[ؒ] کی سرپرستی اور تعاون سے ۱۹۶۳ء میں جمیعت اتحاد العلما کی بنیاد ڈالی تو اس تنظیم میں جن علماء کرام کو شمولیت اور کام کی سعادت نصیب ہوئی ان میں علامہ عنایت اللہ صاحب سرفہرست

تھے۔ جمیعت اتحاد العلماء پاکستان کو جلد ہی علماء کی تنظیموں میں نمایاں مقام حاصل ہو گیا۔ اس سے صف اول کی علمی شخصیات مولانا عبدالعزیز گوئٹہ، مولانا معین الدین خٹک، مولانا گور رحمان، مولانا عنایت الرحمن، علامہ عبدالرشید ارشد، مولانا عبدالرحیم چترالی، مولانا شماراحمد اور بعض مشائخ مسلک ہو گئے، اور یہ تنظیم جماعت اسلامی کے لیے تقویٰت کا ذریعہ ثابت ہوئی۔

مولانا گلزار احمد مظاہری مشرقی پاکستان [بلگہ دیش] اور مغربی پاکستان کے دعویٰ اور تبلیغ دورے پر جاتے۔ استاذ العلماء حضرت مولانا محمد چراغ صاحب اور مفتی سید سیاح الدین ان کے ہمراہ ہوتے تھے۔ بڑے مدارس کا دورہ اور ان کے اساتذہ سے ملاقاتیں اور بعض مدارس میں علماء کے اجتماعات سے خطابات ہوتے۔ مشرقی پاکستان کے تقریباً تمام بڑے مدارس میں علماء کے اجتماعات منعقد ہوئے اور ان سے خطابات کیے۔ مغربی پاکستان میں علماء مشائخ کونسلز منعقد کیے گئے۔ بڑی بڑی دنروزہ، سہ روزہ کانفرنسیں منعقد کیں جن میں مولانا مظاہری کے ساتھ علامہ عنایت اللہ اور علامہ عبدالرشید ارشد کے خصوصی خطابات ہوتے تھے۔ ۱۹۷۰ء کے انتخابات اور ۱۹۷۷ء کے انتخابات اور تحریک میں مولانا مظاہری کے ساتھ مفتی سید سیاح الدین کا کافیل، علامہ عنایت اللہ، علامہ عبدالرشید ارشد اور علامہ غلام رسول راشدی نے بھرپور شرکت کی۔

جمیعت اتحاد العلماء اور جماعت اسلامی کے پلیٹ فارم سے علامہ عنایت اللہ نے با مقصد خطابات کی۔ علماء اور عوام کو ایک عقیدے اور نصب اعین کے گرد جمع اور منظم کرنے میں حصہ لیا۔ اقامہت دین کے لیے جدوجہد کی۔ لمبھاتے کھیتوں کی طرح سربز و شاداب تنظیم کو کھڑا کرنے، اس کے ذریعے اسلامی انقلاب برپا کرنے میں اہم کردار ادا کیا۔ علامہ عنایت اللہ اس قافلہ انقلاب کے بہت بڑے حدی خواں تھے۔ ان کے نغموں نے اس قافلے کو جوش و جذبے اور عشق و محبت کے ساتھ روای دواں رکھا۔ ان کے دور میں جماعت اسلامی نے جو مختلف مہماں اور عشرے ترتیب دیے، ان کو کامیاب بنانے کے لیے اور علماء کو ان میں شریک کرنے کے لیے ملک بھر کے دورے کیے۔ علامہ کی شمولیت کی بدولت یہ مہماں موثر اور بار آ و رثابت ہوئیں۔

علامہ صاحب اپنی ذہانت و فطانت اور قرآن و حدیث کے مضامین اور نصوص و آیات کے استحضار کی بنا پر ہر موضوع پر خطاب کے لیے تیار ہوتے تھے۔ انہوں نے اپنے سامعین کو کبھی

مایوس نہیں کیا۔ علامہ صاحب خود تحریر فرماتے ہیں: نوجوانوں کے ایک اجتماع میں تقریر کے لیے جو موضوع تجویز ہوا وہ تھا: سائنس اور اسلام۔ ایک خیال آیا کہ منتظمین سے کہہ دیا جائے کہ میں اس موضوع کا حق ادا کرنا تو دُور کی بات ہے، اس پر زیادہ دریہ بول بھی نہ سکوں گا اور تیاری وغیرہ کا تکلف سفر میں کھاں ممکن ہوگا، لیکن دوسری سوچ نے اسے بھی تکلف ہی گردانا کہ نوجوانوں اور وہ بھی برطانیہ میں مقیم مسلم نوجوانوں سے کچھ نہ کہنے کے بجائے کچھ کہنا ہی مناسب ہے۔ زیادہ معلومات فراہم نہ ہو سکیں تو خطاب سے محظوظ ہوں گے۔ اسی خطابت ہی کا کرنشہ ہے کہ اس مسافرنے ہر قسم کے موضوعات پر خطاب کے جو ہر دکھائے ہیں، (رقم کے نام ارسال کردہ مضمون سے اقتباس)۔ اس موضوع پر خطاب کے نکات میں انہوں نے قرآن پاک میں مذکور آیات افس و آفاق کا تفصیل سے ذکر کیا اور ان کے تذکرے کا مقصد قرآن پاک کے حوالے سے ذکر کیا کہ **إِنَّ الْمُفَالٌ نَصْرٌ بِهَا لِلنَّاسِ لَعَلَّهُمْ يَتَفَكَّرُونَ** (الحشر ۲۱: ۵۹) ”یہ اللہ کی نشانیاں ہیں جنہیں ہم لوگوں کے لیے بیان کرتے ہیں تاکہ وہ ان میں غور و فکر کریں“۔ ان نشانیوں میں جو قویں غور کرتی ہیں فلاج پاتی ہیں۔ غور سے مراد تحقیق و تجربہ ہے جسے آپ رسیرچ کا نام دیتے ہیں۔ ان کا یہ خطاب علمی و تحقیقی نکات سے مزین ہے۔

علامہ صاحب حسن اخلاق، عزم و ہمت، جرأۃ و شجاعت اور صبر و استقامت کا پیکر تھے۔ ساری زندگی دین کی اشاعت و ترویج اور اس کی اقامات کے لیے جدوجہد اور تحریک کو منظم اور قوت بخشنے میں کھپاڑی۔ اندر وون و بیرون ملک سفروں میں رہے۔ اسی وجہ سے وہ اپنے آپ کو مسافر کہتے تھے۔ **وَإِنْجَبْتَ وَبَيْتَ نَتَّدَ يَا تَيَّبَ الْيَقِينَ** کا پیکر بن کر سامنے آئے۔ عمر کے آخری چند برسوں میں بیماریوں کا شکار رہے لیکن ان کے صبر، خندہ پیشانی اور گفتگو میں کبھی بھی اس بات کا انہیار نہ ہوتا کہ وہ بیماری سے دوچار ہیں۔ دوستوں سے ملنا، ان کے احوال معلوم کرنا، ان کے لیے دعا میں اور حوصلہ افزائی کرنا اور کسی نے کچھ اعانت کر دی ہو تو اس کا شکریہ ادا کرنا، ان کی عادت اور مزاج نہ جاؤ آخر وقت تک قائم رہا۔ اللہ تعالیٰ ان کی خدمات کو قبول فرمائے اور ان کی قبر کو جنت کے باغوں میں سے ایک باغ اور جنت الفردوس میں انبیاء، صدیقین اور شہداء صلحین کی معیت نصیب فرمائے، آمین!
